

# हथियार की नोक पर बदमाशों ने बैंक में घुसकर 3.76 लाख रुपए लूटे

गन लिये लुटेरों ने बैंक को बम से उड़ाने की धमकी देकर मैनेजर से 40 लाख रुपये की मांग की



हथियार सहित बैंक में घुसे नकाबपोश बदमाश।



पुलिस ने वारदात के बाद मौके पर जाकर जानकारी ली।

मदनगंज-किशनगढ़, (निसं)। दिनदहाड़े बदमाश खोड़ा गणेश रोड़ स्थित इलाहाबाद बैंक में घुस गये और हथियार की नोक पर स्टॉफ को कमरे में बंद कर कैशियर से करीब चार लाख नगदी लूटकर फरार हो गये। बैंक को डायनमाईट से उड़ाने की धमकी देने वाले बाईक सवार आरोपियों ने मैनेजर से 40 लाख रुपये की मांग की। वारदात को लेकर पुलिस ने सीसीटीवी फुटेज सहित हुलिये को जांच के दायरे में लेकर बदमाशों की खोजबीन शुरू कर दी है। इलाहाबाद बैंक में शनिवार को दोपहर करीब सवा तीन बजे दो नकाबपोश बदमाश अंदर घुस गये।

- पुलिस ने सीसीटीवी फुटेज सहित हुलिये को जांच के दायरे में लेकर बदमाशों की खोज शुरू की
- पांच मिनट बैंक में रुके दोनों लुटेरे कैशियर से 3 लाख 76 हजार रुपये लूटकर भाग गये

मैनेजर की कैबिन में जाकर 40 लाख रुपये की मांग की, नहीं देने पर बैंक को उड़ाने की धमकी दी गई, कहा कि डायनमाईट है, किसी को फोन किया तो फट जायेगा। बैंक मैनेजर ने कहा कि लॉकर की चाबी मेरे पास नहीं है। इंकार करने पर असिस्टेंट मैनेजर व एक अन्य कार्मिक के साथ दो ग्राहकों को भी गन प्वाइंट पर ले लिया। केवल

में नकाबंदी करवाकर स्पेशल पुलिस टीम को इलाका की गई। साथ ही सीसीटीवी खंगाले गए। सीसीटीवी फुटेज में दो नकाबपोश नजर आ रहे हैं और दोनों के हाथों में गन थी। एक ने हेल्मेट पहन रखा था, जबकि दूसरे ने काला नकाब पहन रखा था। पुलिस उपाधीक्षक मनोहर शर्मा व जिला स्पेशल टीम ने मौके पर पहुंचकर हर पहलू की बारीकी से पड़ताल की। बैंक अग्रसेन सर्किल से महज आधा किलोमीटर की दूरी पर है। इस मार्ग पर आमतौर पर वाहनों की आवाजाही कम रहती है। इसलिए बदमाशों ने संभवतया वारदात के लिए इसी बैंक शाखा को चुना।

बताया जा रहा है कि दोनों दोपहर करीब 3 बजकर 15 मिनट पर बैंक में घुसे थे। एक मिनट बाद नकाब पहना बदमाश बैंक मैनेजर कुलदीप सिंह के कक्ष में घुस गया और दूसरा हेल्मेट पहना बदमाश बैंक के बीच खड़ा हो गया। नकाब पहना बदमाश बैंक मैनेजर को लेकर बाहर आया। अगले ही मिनट कैशियर से कांटर पर रखी 3 लाख 76 हजार 130 रुपए की राशि लूटकर पांच मिनट बाद 3 बजकर 20 मिनट पर दोनों लुटेरे बाहर निकल बाइक से फरार होने में कामयाब हो गये। मदनगंज थाना पुलिस ने मामला दर्ज कर जांच शुरू कर दी है।

## सड़क हादसे में सरपंच की पुत्रवधू व पोते की मौत

तेज रफ्तार ट्रॉले ने बाईक को चपेट में ले लिया था

बांसवाड़ा, (निसं)। सड़क हादसे में बोरदा सरपंच गौतमलाल बरोड़ की पुत्रवधू रेखा एवं पोते कियान की दर्दनाक मौत हो गयी। वहीं सरपंच पुत्र गंभीर रूप से घायल हो गये।

बताया जाता है कि सरपंच पुत्र विजयलाल अपनी पत्नी रेखा एवं तीन साल के बेटे कियान के साथ घाटोल से अपने घर की तरफ बाईक पर आ रहा था। घर से लगभग 200 मीटर की दूरी पर जब वह अपने निर्माणाधीन मकान की ओर मुड़ने लगा तो तेज रफ्तार से आ रहे ट्रॉले ने बाईक को चपेट में ले लिया। ट्रॉला बाईक को घसीटता हुआ

कई फीट दूर तक ले गया और अर्धतुलित होकर पलट गया। इस हादसे में विजयलाल अपनी बाईक से दूर जा गिरा वहीं रेखा एवं कियान हवा में उड़कर सड़क पर जा गिरे और मौके पर ही दम तोड़ दिया। मोटागांव थानाधिकारी छबिलाल ने बताया कि घाटोल से गेरोड़ा मार्ग पर विजयलाल की बाईक के पीछे एक ट्रॉला बामनपाड़ा के घाटे की तरफ से तेज रफ्तार से आ रहा था। ट्रॉले ने बाईक को चपेट में लिया तो घमाके की आवाज हुई।

कुछ ही देर में दुर्घटनास्थल पर भीड़ जमा हो गयी। गंभीर रूप से घायल

विजयलाल को 108 की मदद से जिला मुख्यालय रेफर किया गया। दुर्घटना के बाद ट्रॉला चालक फरार हो गया। ट्रॉले की रफ्तार का अंदाज इसी से लगाया जा सकता है कि ब्रेक लगाने पर कई फीट सड़क तक पहिये के निशान पड़ गये। घटना स्थल पर मोटागांव एवं घाटोल थाना पुलिस पहुंची एवं यातायात सुचारु किया। बताया जाता है कि विजयलाल खैरवा में शिक्षक है वहीं रेखा गोलियावाड़ा में पटवारी थी। विजयलाल घाटोल में अपने रिश्तेदार के यहां रहता था और निर्माणाधीन मकान की देखरेख के लिये अक्सर आता रहता था।

## सड़क से नीचे उतरी गाड़ी, मासूम की मौत

माता-पिता भी गंभीर रूप से घायल

डूंगरपुर, (निसं)। डूंगरपुर सिमलावाड़ा मार्ग पर गेजी घाटा के निकट शनिवार सुबह सड़क किनारे उतरी एको गाड़ी रिक्स लेने के दौरान हादसे का शिकार हो गई।

हादसे में एक दो माह के बच्चे की दर्दनाक मौत हो गई। वहीं बच्चे के माता-पिता भी गंभीर रूप से घायल हो गये। जिन्हें 108 की मदद से डूंगरपुर जिला अस्पताल पहुंचा गया। जहां चयलौ का इलाज जारी है।

जानकारी अनुसार गडा गोकल निवासी महेश पुत्र गौतम लाल आमलिया अपनी पत्नी बबली तीन बच्चों सहित अपने जीजा और बहन को लेकर एको गाड़ी लेकर गडा गोकल गणेशपुर गांव जा रहा था। रास्ते में गेजी घाटा के निकट सामने से अचानक से एक बड़ा वाहन आ गया। वाहन से बचाने के लिए महेश ने इको गाड़ी को सड़क किनारे उतार दी। जिसके बाद महेश ने इको

गाड़ी को रिक्स लेकर सड़क पर लाने के दौरान गाड़ी पलट गई। गाड़ी के पलटने से अंदर बैठे लोगों में चीख उठकर मचा गई। सड़क से गुजार रहे लोगों ने चीख सुनकर दौड़ कर पहुंचे तथा गाड़ी में फंसे लोगों को व बच्चों को बाहर निकाला और 108 की मदद जिला अस्पताल में पहुंचा। हादसे में पति-पत्नी को गंभीर चोटें आई हैं। वहीं दो माह के बच्चे की दर्दनाक मौत हो गई।

## पीट-पीटकर युवक की हत्या, मुख्य आरोपी दस्तयाब

जोधपुर, (कासं)। शहर के बासनी रेलवे स्टेशन के बाहर पार्किंग में शुकुवार की देर शाम को ई-मित्र संचालक और उसके दोस्तों ने मिलकर एक युवक पर लाटियों-डंडों से हमला कर दिया। हमले में घायल युवक को एम्स अस्पताल में भर्ती करवाया गया, जिसकी मौत हो गई। पुलिस ने मृतक के भाई की रिपोर्ट पर मामला दर्ज किया और हत्या के मुख्य आरोपी को दस्तयाब कर लिया। भगत की कोठी थाने में हत्या का केस दर्ज हुआ है। उसके अन्य साथियों की तलाश जारी है। इधर पुलिस ने दोपहर में शव का मेडिकल बोर्ड से पोस्टमार्टम करवा परिजन को सुपुर्द किया। तीन चार दिन पहले ही ई-मित्र संचालक और मृतक के बीच हुई कहासुनी हुई थी।

थानाधिकारी सफीक मोहम्मद ने बताया कि मूलतः उत्तरप्रदेश हाल रामेश्वर नगर निवासी 48 साल के रण विजय यादव पुत्र उदयराज यादव की हत्या की गई है। उसकी तीन-चार

- ई-मित्र संचालक से चार दिन पहले हुई थी कहासुनी
- ई-मित्र संचालक और उसके दोस्तों ने मिलकर की वारदात

दिन पहले ई-मित्र संचालक देव शर्मा के साथ किसी बात को लेकर बहसबाजी होने के साथ विवाद हो गया था। रण विजय यादव द्वारा उससे गाली गलौच भी की गई थी। तब मामला सुलझ गया था। शुकुवार की देर शाम रणविजय यादव बासनी रेलवे स्टेशन के बाहर पार्किंग में बैठा था। तब ई-मित्र संचालक देव शर्मा भी वहां अपने कुछ दोस्तों के साथ पहुंच गया। पूर्व में ही रखी आपसी बोलचाल को लेकर इनमें फिर से विवाद हो गया। तब देव शर्मा

और उसके साथ आए 7-8 युवकों ने लाटियों, डंडों से उसकी बुरी तरह पिटाई कर डाली। इससे रणविजय यादव बुरी तरह जख्मी हो गया। उसके नाक से खून रिसने लगा था। बाद में उसने भाई शिकारगढ़ निवासी दुर्गा विजय को फोन कर जानकारी दी। इस पर खुद रणविजय एम्स अस्पताल में भर्ती हो गया। वहां रणविजय की उपचार के बीच में मौत हो गई।

थानाधिकारी सफीक मोहम्मद ने बताया कि देव शर्मा और मृतक के बीच में ई-मित्र को लेकर कहासुनी हुई थी। रणविजय ने ई-मित्र को लेकर गलत टिप्पणी करने के साथ गाली गलौच भी किया। गाली देव शर्मा को चुभ गई। इस बात लेकर उसने फिर से विवाद किया। मामले में अब मृतक रणविजय के भाई दुर्गा विजय की तरफ से भगत की कोठी थाने में हत्या की रिपोर्ट दी गई है। शव का मेडिकल बोर्ड से पोस्टमार्टम करवा परिजन को सुपुर्द कर दिया गया।

## धारदार हथियार से व्यक्ति की गला काटकर हत्या

करोली, (निसं)। गज्जपुरा ग्राम पंचायत के खानवा गांव में चारपाई पर सों रहे एक व्यक्ति की धारदार हथियारों से गला काटकर हत्या कर दी जिसकी पुलिस जांच कर रही है। करोली जिले के सपोटरा उपखंड क्षेत्र की ग्राम पंचायत गज्जपुरा के खानवा गांव में चारपाई पर सों रहे एक व्यक्ति की धारदार हथियारों से गला काटकर हत्या कर दी। हत्या की सूचना पर सपोटरा थाना अधिकारी यशपाल सिंह और पुलिस टीम घटना स्थल पर पहुंची जहां घटना की जानकारी लेते हुए उच्च अधिकारियों को अवगत कराया। मौके पर एफएसएल टीम को भी करोली से बुलाया जहां साक्ष्य जुटाए गए।

सपोटरा थाना अधिकारी यशपाल सिंह ने बताया कि खानवा गांव की देवेंद्र कंवर के साथ मजदूरी का कार्य करता था। राधेश्याम के दो बेटे जयपुर में रहकर मजदूरी का कार्य करते हैं। राधेश्याम पाल गल पांचदिन पूर्व ही अपने गांव खवदा लौटा था। रात को उसने अपनी पत्नी, बड़े बेटे गोविंदपाल की पत्नी और

- मृतक राधेश्याम पाल पांच दिन पूर्व ही अपने गांव खवदा लौटा था

परिवार के अन्य सदस्यों के साथ शराब पार्टी की थी। राधेश्याम पाल की पत्नी देवेंद्र कंवर ने थाना अधिकारी यशपाल सिंह को बताया कि शराब पीने के बाद खाना खाकर सब लोग सो गए। प्रातः जब वह दूध निकालने के लिए अपने पति को जगाने कमरे में गई तो उसकी गर्दन धारदार हथियार से काटी हुई थी और कमरे में खून फैला हुआ था। पत्नी ने कमरे में खून देख तो तुरंत अन्य परिवार के लोगों को बुलाया और पुलिस घटना को लेकर परिवार की जानकारी दी। सपोटरा थाना अधिकारी और पुलिस घटना को लेकर परिवार के सदस्यों से पूछताछ कर रही है। एफएसएल टीम को भी करोली घटना स्थल पर साक्ष्य जुटाने के लिए बुलाया घटना से परिजनों का रो-रो कर बुरा हाल हो गया। वहीं पुलिस ने मृतक के शव को अस्पताल पहुंचाकर पोस्टमार्टम कराते हुए परिजनों को सुपुर्द कर दिया।

## निजी बस की डिक्की में 1.34 करोड़ का सोना-चांदी जब्त

बीकानेर के युवक से 10 लाख रुपए जब्त, एक गिरफ्तार

पाली, (निसं.)। निजी बस से सवा करोड़ का सोना-चांदी जब्त किया गया। वहीं 10 लाख रुपए के साथ एक युवक को गिरफ्तार किया गया। रुपयों के बारे में युवक कोई जवाब नहीं पाया। पाली के गुड्डा एंटेला पुलिस और डीएसटी टीम ने कार्रवाई की।

टीम ने शनिवार रात को गुजरात से आ रही ट्रेवल्स की बस को पणिहारी के पास रुकवाया था। बस की तलाशी के दौरान एक सवारी रेवन्ताराम (48) पुत्र

- पाली के गुड्डा एंटेला पुलिस और डीएसटी टीम ने कार्रवाई की

हेमाराम जाट के बैग में 10 लाख रुपए मिले। वह बीकानेर जिले के सुजानगढ़ रोड नोखा के रहने वाले हैं। रुपयों के बारे में वह कोई जवाब नहीं दे सका। टीम ने रुपयों को जब्त कर सवारी को

शांतिभंग में गिरफ्तार किया।

डिग्गी में मिला सवा करोड़ का सोना-चांदी :- टीम को तलाशी के दौरान बस की डिग्गी में भी 186 किलो चांदी और 18.5 ग्राम सोना मिला। डिग्गी में रखने वाला व्यक्ति सामने नहीं आया। इस पर सोना-चांदी भी जब्त किया गया, जिसकी बाजार कीमत करीब 1 करोड़ 34 लाख 10 हजार 600 रुपए बताई जा रही है। पुलिस मालिक की तलाश में जुटी है।

## नागौर एस.पी. की गाड़ी ने मासूम को टक्कर मारी

पुलिस ने ग्रीन कॉरिडोर बना घायल मासूम को जोधपुर रेफर किया

नागौर, (निसं)। नागौर के बुरड़ी गांव में जिला पुलिस अधीक्षक नारायण टोगस की गाड़ी ने मासूम बच्ची को टक्कर मार दी, हादसे में मासूम घायल हो गई। जिसे नागौर के अस्पताल में उपचार के लिए लाया गया, जहां कुछ ही देर में उपचार के बाद जोधपुर के एमडीएम अस्पताल रेफर कर दिया गया। पुलिस ने मासूम के लिए जोधपुर के एमडीएम अस्पताल तक ठीन कॉरिडोर बनाया।

वहीं हादसे के बाद भारी संख्या में पुलिस जांचा तैनात हो गया, लेकिन तब तक लोगों को मजबूत हादसे के बारे में ही पता था। लेकिन बड़ी संख्या में पुलिस

- एसपी नारायण टोगस सुरपालिया थाने का निरीक्षण कर नागौर लौट रहे थे

अस्पताल में उसी बच्ची के उपचार के लिए खड़ी होने से कई सवाल उठे। लेकिन धीरे-धीरे असल बात सामने आई कि एसपी की गाड़ी की टक्कर से मासूम घायल हुई थी। जिससे बड़ी संख्या में पुलिस उस बच्ची के उपचार के लिए इमर्जेंसी में तैनात थी।

जानकारी अनुसार सड़क हादसे में

बुरड़ी गांव की सात साल की कुसुम पुत्री जगदीश जाट गंभीर रूप से घायल हो गई। गंभीर घायल को नागौर के जेएलएन हॉस्पिटल लाया गया।

जहां से प्राथमिक उपचार के बाद गंभीर हालत में जोधपुर रेफर कर दिया। दरअसल, एसपी नारायण टोगस सुरपालिया थाने का औचक निरीक्षण करने गए थे। दो दिन पहले ही उन्होंने नागौर एसपी का पद ग्रहण किया था। लेकिन सुरपालिया थाने से वापस लौटते समय बुरड़ी गांव की कुसुम पुत्री जगदीश जाट को कार ने टक्कर मार दी, जिससे वो गंभीर रूप से घायल हो गई।

## नाल एयरपोर्ट से दिल्ली के लिए फ्लाइट शुरू

बीकानेर, (कासं)। यहां नाल सिविल एयर पोर्ट पर दोपहर 3.15 बजे दिल्ली से विमान बीकानेर पहुंचा। अलायंस एयर की इस फ्लाइट से चार महीने से सुनसान पड़े एयरपोर्ट पर रौनक लौट आई। लम्बे समय बाद हवाई सेवा शुरू होने से एयरपोर्ट अधिकारियों और स्टाफ ने भी यात्रियों का स्वागत किया। फीता काटकर यात्रियों का एयरपोर्ट में दिल्ली की फ्लाइट में सवार होने के लिए रवाना किया गया। करीब चार महीने पहले एक मात्र दिल्ली-बीकानेर-दिल्ली हवाई सेवा को बंद कर दिया गया था। इसके बाद एयरपोर्ट पर कार्यरत स्टाफ और रनवे पर कभी कभार कोई निजी या विधेय विमान के आगमन पर ही हलचल होती थी। यात्रियों की चहल-पहन नहीं रहने से कई तरह की सुविधाएं भी बंद पड़ी थीं।

## आठ दिन से लापता युवक का शव मिला

लालसोट, (निसं)। थाना क्षेत्र के खटुम्बर गांव के रहने वाले एक युवक सेट गुर्जर का शव उसी के गांव के पास संधिघ हालतों में मिलने के बाद क्षेत्र में सनसनी फैल गई। युवक करीब एक हफ्ते पहले खटु की बीमारी इलाज करने के लिए लालसोट गया हुआ था वहां से ही लापता चल रहा था। इस मामले को लेकर परिजनों द्वारा युवक सेट गुर्जर की गुमशुदगी का मामला भी लालसोट थाने में दर्ज करवाया था जिसके बाद से ही लापता युवक को पुलिस ढूँढने में लगी हुई थी। जहां शनिवार को पुलिस को सूचना मिली कि एक युवक का शव खटुम्बर गांव के पास संधिघ हालतों में पड़ा हुआ है। वहीं शव को दो से तीन दिन पुराना बताया जा रहा है। पुलिस घटनास्थल पर पहुंची तो युवक की शिनाख्त गुमशुदा युवक सेट गुर्जर के रूप में हुई। वहीं सूचना मिलने पर घटनास्थल



मृतक सेट गुर्जर

पर अतिरिक्त जिला पुलिस अधीक्षक रामचंद्र एवं थाना अधिकारी नाथूलाल मीणा द्वारा पहुंचकर घटनास्थल पर एमओबी व एफएसएल टीम को बुलाकर मौके से साक्ष्य उठाए गए। वहीं पुलिस द्वारा युवक के शव को लालसोट अस्पताल की मोर्चरी में रखवाया गया

- युवक एक सप्ताह पहले बीमारी का इलाज करने लालसोट गया था
- घटनास्थल से एफ.एस.एल. व एम.ओ.बी. टीम ने उठाए साक्ष्य

एवं मेडिकल बोर्ड से पोस्टमार्टम करवा सर्व परिजनों को सुपुर्द किया गया। वहीं पूरे मामले को लेकर लालसोट पुलिस थाना जांच में जुटी हुई है।

युवक की मौत

बीदासर, (निसं)। निकटवर्ती गांव डुंगरास के क्रेसर स्टोन पर शुकुवार की शाम माल की ढेरी ढह जाने से उसके नीचे दबने के कारण 24 वर्षीय सरदारशहर

निवासी रामनिवास स्वामी की दर्दनाक मृत्यु हो गई। पुलिस सूत्रों के अनुसार मृतक के भाई संधीप स्वामी ने लिखित रिपोर्ट दर्ज करवाई कि मेरा भाई रामनिवास शुकुवार को अपना डंपर में ग्राम डुंगरास स्थित जय माँ दुर्गा मंदिर क्रेसर से डंपर भरवा रहे थे। तब मेरा भाई स्टोन क्रेसर के लोडर के पास खड़ा था, उसी वक्त एक अन्य गाड़ी जिसको अन्य चालक चला रहा था जिससे स्टोन क्रेसर माल की ढेरी के धक्का लगा। जिससे मेरा भाई

माल के अंदर दब गया। उस वक्त हमने व अन्य लोगों ने माल हटाकर मेरे भाई को बाहर निकाला, तब वह बुरी तरह से घायल अवस्था में था। तो हम तुरन्त गाड़ी से बीदासर सौपचीसी लेकर आये, जहाँ चिकित्सकों ने जाँच के बाद मृत घोषित कर दिया। पुलिस ने मृतका के भाई संधीप स्वामी की रिपोर्ट पर मामला दर्ज कर शनिवार को मृतक के शव का पोस्टमार्टम करवाकर शव परिजनों को सौंप दिया।

## पति-पत्नी ने फंडा लगाकर आत्महत्या की

मृतकों के पास खाली डिब्बे के टुकड़े पर सुसाइड नोट की चार लाइन लिखी मिली

करोली, (निसं)। सपोटरा उपखण्ड के गोपालपुर गांव में एक पति-पत्नी ने फंडा लगाकर आत्महत्या कर ली जिनके शव के पास चार लाइन का लिखा सुसाइड नोट भी मिला है। करोली जिले के सपोटरा उपखंड क्षेत्र की सिमिर ग्राम पंचायत के गोपालपुर गांव में एक दम्पति ने फंडे पर लटककर अपनी जान दे दी। सूचना मिलने पर पहुंची सपोटरा थाना पुलिस में मृतकों के शव फंडे से

उतार कर हाडौती हॉस्पिटल पहुंचाये मृतकों के पास एक खाली डिब्बे के टुकड़े पर सुसाइड नोट की चार लाइन लिखी मिली है। पुलिस मामले की जांच कर रही है।

सपोटरा थाना अधिकारी यशपाल सिंह ने बताया कि सिमिर ग्राम पंचायत के गोपालपुर गांव में एक दम्पति फंडे पर लटका हुआ होने की सूचना मिली थी। सूचना मिलने पर पुलिस टीम के साथ

मौके पर पहुंचे तो बंद कमरे में पति-पत्नी फंडे पर लटके हुए मिले। परिजन और लोगों को मदद से कमरे के किवाड़ खोलकर शवों को फंडे से उतारा और उन्हें हाडौती अस्पताल की मोर्चरी में रखवाया उन्होंने बताया कि मृतक राजू बैरवा पुत्र रंगजी और कविता पत्नी राजू बैरवा निवासी गोपालपुर है। मृतक सुसाइड नोट छोड़ गए हैं। सुसाइड नोट में लिखा है कि सासू माँ मुझे माफ करना

आपने मुझे इस कदर मजबूर कर दिया कि मुझे इतना बड़ा कदम उठाना पड़ा हमारी मौत के जिम्मेदार हम खुद हैं किसी पर कोई जवाब नहीं है मैं हार चुका हूँ इसलिए जा रहा हूँ। सुसाइड नोट मिलने के बाद क्षेत्र में चर्चा का विषय बना हुआ है। वहीं पुलिस पूरे मामले की बारीकी से जांच कर रही है। मृतकों के शवों का पोस्टमार्टम कर परिजनों के सुपुर्द कर दिए।

## छोटे भाई की सरिए से हमला कर हत्या

छोटे भाई के हिस्से का बाजार काटकर अपने घर ले आया था बड़ा भाई

भरतपुर, (निसं)। उद्योग नगर थाना क्षेत्र में शुकुवार रात बड़े भाई ने सोते हुए अपने छोटे भाई के सिर पर सरिए जैसे हथियार से हमला कर हत्या कर दी। बड़ा भाई छोटे भाई के हिस्से का बाजार काटकर अपने घर ले आया था। इसी पर देर रात उनके बीच बहस हो गई थी।

उद्योगनगर थाना इंचार्ज राकेश ख्यालिया ने बताया कंट्रोल रूम से आज सुबह 7 बजे सूचना मिली थी कि थाना इलाके के कुम्भेर तहसील के ताखा गांव में रात में एक युवक की मौत हो गई। पिता ने सूचना दी कि उसके बड़े बेटे लोकेश ने छोटे धनवीर का सिर को फुड़कर मर्डर कर दिया है। बाँड़ी को डिस्पोज करने की कार्रवाई की जा रही है। इस पर उद्योगनगर थाना

- इसी पर देर रात दोनों भाईयों में बहस हो गई थी

से पुलिस टीम सुबह 8 बजे ताखा गांव पहुंची। बाँड़ी का निरीक्षण किया तो सिर पर गहरी चोट मिली। युवक के सिर पर सरिए या किसी धारदार हथियार से चोट कर हत्या की गई है। आरोपी को डिटेन करने की कोशिश कर रहे हैं। बाँड़ी को पोस्टमार्टम के लिए भरतपुर के जिला हॉस्पिटल लाया गया। जहां से पोस्टमार्टम कर परिजनों को शव सौंप दिया गया। पिता पूर्ण सिंह ने बताया शुकुवार को खेरे से बाजरे की फसल काटकर घर में लाई गई थी।

धनवीर की फसल भी काटकर घर ले आ आया था। इसी पर दोनों भाईयों के बीच शुकुवार रात बहस हो गई थी। लोकेश शहीदशुदा है जबकि धनवीर की शादी नहीं हुई थी। रात में दोनों शराब के नशे में थे। इस दौरान फसल बंटवारे को लेकर बहस हो गई। शराब पीकर वे झगड़ पड़े। मामला शांत हुआ तो सभी लोग सो गए। रात करीब 12 बजे लोकेश उठा और सोते हुए धनवीर के सिर पर धारदार हथियार से हमला कर दिया। धनवीर जोर से चिल्लाया तो परिजन उठे। तब तब लोकेश मौके से फरार हो गया। धनवीर की थोड़ी देर में ही मौत हो गई। इसके बाद घर के बाकी सदस्य सुबह गुप्तचुप अंतिम संस्कार की तैयारी कर रहे थे कि पिता ने पुलिस को सूचना दे दी।